



**QORTI ĊIVILI – PRIM’AWLA**  
**ONOR. IMHALLEF DR. MIRIAM HAYMAN LL.D.**

**Rikors Ġuramentat Nru.: 137/2018 MH**

**Illum, 3 ta’ Lulju, 2019**

**Kummissarju tat-Taxxi**

**vs.**

**Jonathan Driscoll (Karta tal-Identita` Nru: 57977A)**

**Il-Qorti:**

Rat **ir-rikors tal-Kummissarju tat-Taxxi tal-20 ta’ Frar 2019** li permezz tiegħu espona:

*“Illi d-Direttiva tal-Kunsill 2010/24/UE dwar l-Assistenza Reċiproka għall-Irkupru ta’ Talbiet li għandhom x’jaqsmu ma’ Taxxi, Dazji u Miżuri Oħra tas-16 ta’ Marzu 2010 tippromwovi u tirregola l-kollaborazzjoni bejn Stati Membri fir-rigward ta’ irkupru ta’ taxxa u/jew dazju dovuta minn debituri ta’ Stat Membru partikolari li jinsabu f’territorju ta’ Stat Membru ieħor, u miżuri oħra;*

*Illi din id-Direttiva giet implimentata fil-Liġi ta' Malta permezz tal-Ordni ravviżat fl-Avviż Legali Nru. 153 tas-sena 2012 liema Avviż Legali daħal fis-seħħ fl-ewwel (1) ta' Jannar 2012 u li jippermetti lil Ministru responsabbli għall-Finanzi, bħala l-awtorità kompetenti, sabiex jiġbor taxxa dovuta fi Stati Membri oħra fejn id-debitur jinsab ġewwa Malta;*

*Illi ai termini tad-Direttiva imsemmija, l-awtorità kompetenti Tedeska, ossija l-awtorità applikanti, għamlet talba għall-assistenza lill-esponent Kummissarju tat-Taxxi, f'isem il-Ministru responsabbli għall-Finanzi, sabiex l-esponent jirkupra taxxa li hi dovuta lill-istess awtorità applikanti;*

*Illi l-intimat għandu taxxa dovuta lill-awtorità applikanti Tedeska fl-ammont ta' ħmistax-il elf, ħames mija u ħames Euro u tmienja u sebgħin Euro (€15,505.78), kif jidher mill-Istrument Uniformi li jippermetti Infurzar hawn anness u immarkat bħala Dok. 'A', oltre interessi skont il-liġi.*

*Illi l-intimat huwa indikat li jinsab ġewwa Malta u għalhekk l-esponent qed jipproċedi sabiex jirkupra l-ammont hawn fuq imsemmi stante li l-imsemmi dejn qed jitqies daqslikieku kien dejn dovut lill-Gvern ta' Malta u dan ai termini tal-Artikolu 9 tal-imsemmi Avviż Legali;*

*Illi l-esponent hu sodisfatt illi fir-rigward ta' din it-talba ta' irkupru ġew imħarsa r-rekwiżiti rilevanti kollha tal-imsemmija Direttiva;*

*Illi, madanakollu, l-intimat għandu dritt għal traduzzjoni tal-istess Dok. 'A' f'waħda mill-lingwi uffiċċjali tal-Unjoni Ewropea jew ta' Malta. Fir-rigward ta' dan qiegħed jiġi allegat dokument ma' dan ir-rikors, u immarkat bħala Dok. 'B' sabiex l-intimat ikun speċifikament infurmat illi tali rikjesta għandha ssir fi żmien sebat (7) ijiem mid-data ta' notifika tal-istess dokument.*

*Għaldaqstant u in vista tas-suespost, l-esponent umilment jitlob lil din l-Onorabbli Qorti sabiex, ai termini tas-sub-artikoli 9(6) u (7) tal-imsemmi Avviż Legali, fl-ewwel lok tordna li kopja ta' dan ir-rikors flimkien mad-dokumenti hawn annessi u mmarkati bħala Dok. 'A' u Dok. 'B' jiġu notifikati lill-intimat skont id-dispożizzjonijiet rilevanti tal-Kapitolu 12 tal-Liġijiet ta' Malta, u fit-tieni lok sabiex tordna r-reġistrazzjoni tad-dokument hawn anness u mmarkat bħala Dok. 'A', bħala kopja uffiċċjali tiegħu, sabiex tali dokument jikkostitwixxi titolu eżekuttiv."*

Rat id-dokumenti annessi mar-rikors.

Rat illi l-konvenut minkejja li kien debitament notifikat a tenur tal-proċedura kontemplata fl-artikolu 187(3) tal-Kap 12 tal-Liġijiet ta' Malta baqa' ma ntavola ebda risposta u għalhekk spiċċa kontumaċi.

Rat illi waqt is-seduta tat-18 ta' Frar 2019 id-difensur tal-attur iddikjarat li m'għandhiex aktar provi xi tressaq u għalhekk il-kawża tħalliet għall-lum għas-sentenza.

Rat l-atti kollha tal-proċedura odjerna.

**DECIDE**

**Din il-Qorti hija sodisfatta li fil-każ odjern ġew segwiti r-rekwiziti tad-Direttiva tal-Kunsill 2010/24/UE u tal-Avviż Legali 153 tal-2012 u għaldaqstant qieghda tordna li ssir ir-registrazzjoni tad-dokumenti annessi mar-rikors promotur u mmarkati bhala Dok. 'A' u Dok. 'B' bhala kopja ufficjali tagħhom, sabiex tali dokumenti jikkostitwixxu titolu eżekuttiv.**

**L-ispejjeż ta' din il-proċedura għandhom ikunu a karigu tal-intimat Jonathan Driscoll.**

**Onor. Dr. Miriam Hayman LL.D.  
Imhalled**

**Victor Deguara  
Dep. Reg.**